

The True Martyr

232. 3  
L  
5101

# حقیقی شہید

یعنی

خداوند مسیح کی موت اور دیگر انبیاء  
محبانِ وطن اور شہیدوں کی موت میں فرق

پنجاب ریجنس بک سوسائٹی  
انارکلی - لاہور

P. R. B. S., Anarkali, Lahore

۱۹۳۳ء

بار چہارم

How the Death of Christ differs from the Death of  
Prophets, Patriots and Martyrs.


# حقیقی شہید

یعنی

خداوند مسیح کی موت اور دیگر دنیا

مُحِبَّانِ وطن اور شہیدوں کی موت

میں فرق



Punjab Religious Book Society,  
Anarkali, Lahore.

۱۹۲۳ء

پارچہ دارم

4th edition

23203

L

5101

# حقیقی شہید

مسیحی اس بات کا دعویٰ کرتے ہیں کہ مسیح کی موت مقصد اور  
نتیجے کے لحاظ سے ایسی موت تھی جو بیوں اور شہیدوں کی موت سے  
بالکل نرالی اور لاشانی تھی۔ یہ ایک ایسا عجیب دعویٰ ہے کہ اس کا ثانی  
کبھی سننے میں نہیں آیا۔ پس یہ ضروری بات ہے کہ ایسے دعویٰ کی پشت  
پر وہ بڑے بڑے ثبوت ہوں جن کو کوئی رد نہ کر سکے۔ وہ ثبوت کیا ہیں؟

**پہلا ثبوت یہ ہے۔** جن مقدس کتابوں کی یہودی مسیحی اور  
محمدی خدا کا کلام مان کر تعظیم کرتے ہیں انہی کتابوں میں مسیح کی موت کی  
بہت سی پیشین گوئیاں پائی جاتی ہیں۔

مثلاً مسیح کے اس دنیا میں آنے سے سینکڑوں برس پیشتر یسعیاہ  
بنی نے مسیح کے دکھ اور اس کی موت کا تذکرہ یوں کیا ہے۔

’وہ آدمیوں میں نہایت ذلیل اور حقیر تھا۔ وہ مرد غناک اور رنج  
کما آتش نابوا۔ لوگ اُس سے گویا روپوش تھے۔ اس کی تحقیر کی گئی۔ اور  
ہم نے اُس کی کچھ قدر نہ جانی۔ یقیناً اُس نے ہماری مشقتیں اٹھالیں  
اور ہمارے غموں کا بوجھ اپنے اوپر چڑھایا۔ پر ہم نے اس کا یہ حال سمجھا

کہ وہ خدا کا مارا گونا اور ستلایا ہوا ہے۔ پردہ ہمارے گناہوں کے  
سبب گھائل کیا گیا اور ہماری بدکاریوں کے باعث کھلا گیا۔ ہماری  
ہی سلامتی کے لئے اس پر سیاست ہوئی تاکہ اُس کے ارکھانے سے  
ہم چنگے ہوں۔ ہم سب بھیڑوں کی مانند بھٹک گئے۔ ہم میں سے ہر ایک  
اپنی راہ کو پھرا۔ پر خداوند نے ہم سبھوں کی بدکاری اُس پر لاوی۔ وہ تو  
نہایت تنایا گیا اور غمزدہ ہوا۔ تو بھی اُس نے اپنا منہ نہ کھولا۔ وہ گنہگاروں  
کے درمیان شمار کیا گیا۔ اور اُس نے بتوں کے گناہ اٹھائے اور گنہگاروں  
کی شفاعت کی۔" یسعیاہ ۵۳: ۳-۱۷

بائیسویں زبور میں مسیح کی بابت یہ پیشین گوئی لکھی ہے کہ اُس کے  
دشمن اُس کے ہاتھوں اور پاؤں کو چسپید یں گے۔ اور وہ اُسے ٹٹھوں میں  
اڑائیں گے۔ اور سرسہ ہلا کر کھینکے۔ اُس نے اپنے تئیں خدا پر چھوڑا ہے کہ  
وہ اُسے پہچائے۔ جس حال کہ وہ اس سے راضی ہے۔ تو وہی اُسے  
چھڑائے۔ وہ اُس کے کپڑے آپس میں بانٹ لیں گے۔ اور اُس کے لباس  
پر قہر ڈالیں گے اور وہ اپنی جان کے دکھ میں پکار یگا۔ اے میرے خدا اے  
میرے خدا تو نے مجھے کیوں چھوڑا ہے۔ زبور ۲۲: ۱-۵ و ۱۸

ابہالو پیشین گوئیوں کے پورا ہونے کا بیان سنئے جیسا کہ انجیل  
مقدس میں لکھا ہوا ہے۔

اس پر انہوں نے پاس آکر سوع پر ہاتھ ڈالا اور اسے پکڑ لیا اور  
دیکھو یسوع کے ہاتھوں میں سے ایک نے ہاتھ بڑھا کر اپنی تلوار کھینچی۔

اور سردار کاہن کے نوکر پر چلا کر اُس مکان اڑا دیا۔ یسوع نے اُس سے  
 کہا اپنی تلوار کو میان میں کر لے۔ کیونکہ جو تلوار کھینچتے ہیں وہ سب تلوار سے  
 ہلاک کئے جاویں گے۔ کیا تو نہیں سمجھتا کہ میں اپنے باپ سے مت کر سکتا ہوں  
 اور وہ فرشتوں کے بارہ تہن سے زیادہ ابھی میرے پاس موجود کر دیکھا۔ مگر  
 وہ نوشتے کہ یونہی ہونا ضرور ہے۔ کیونکہ پرے ہونگے۔ اُسی گھڑی یسوع نے  
 بھیڑ سے کہا کیا تم تلواریں اور لاطھیاں لے کر مجھے ڈاکو کی طرح پکڑنے بھلے  
 ہو؟ میں ہر روز میکیل میں بیٹھ کر تعلیم دیتا تھا اور تم نے مجھے نہیں پکڑا۔ مگر یہ  
 سب کچھ اُس لئے ہوا ہے کہ نبیوں کے نوشتے پورے ہوں۔ اس پر  
 سارے شاگرد اُسے چھوڑ کر بھاگ گئے اور یسوع کے پکڑنے والے  
 اُسے کیفانام سردار کاہن کے پاس لے گئے۔ جہاں فقیہ اور بزرگ جمع  
 ہو گئے تھے۔ اور پطرس فاصلہ پر اُس کے پیچھے پیچھے سردار کاہن کے  
 دیوان خانہ تک گیا اور اندر جا کر پیاووں کے ساتھ تہیجہ دیکھنے کو بیٹھ گیا۔  
 اور سردار کاہن اور سارے صدر عدالت یسوع کو مار ڈالنے کے واسطے  
 اُس کے خلاف جھوٹی گواہی دے دیا۔ مگر نہ پائی گواہی کہ بہت سے  
 جھوٹے گواہ آئے۔ لیکن آخر کار دو گواہوں نے آکر کہا کہ اُس نے کہا  
 ہے کہ میں خدا کے مقدس کو ڈھاسکتا ہوں اور تین دن میں اُسے بنا سکتا  
 ہوں۔ اور سردار کاہن نے کھڑے ہو کر اس سے کہا تو جواب نہیں دیتا!  
 یہ تیرے خلاف کیا گواہی دیتے ہیں؟ مگر یسوع چپکا ہی رہا۔ سردار کاہن  
 نے اُس سے کہا میں تجھے زندہ خدا کی قسم دیتا ہوں کہ اگر تو خدا کا بیٹا ہے

تو ہم سے کہہ دے۔ یسوع نے اُس سے کہا تو نے خود کہہ دیا بلکہ میں  
 تم سے کہتا ہوں کہ اس کے بعد تم امین آدم کو قادر مطلق کی دینی طرف بیٹھے  
 اور آسمان کے بادلوں پر آتے دیکھو گے۔ اس پر سردار کاہن نے یہ کہہ کر  
 اپنے کپڑے پھاڑے کہ اُس نے کُفر بکا ہے۔ اب ہمیں گواہوں کی کیا حاجت  
 رہی۔ دیکھو تم نے ابھی یہ کُفر سنا ہے تمہاری کیا رائے ہے؟ انہوں نے  
 جواب میں کہا کہ وہ قتل کے لائق ہے۔ اس پر انہوں نے اس کے مُنہ پر  
 نقو کا اور اُس کے نکلے مارے۔ اور بعض نے ٹھانچے مار کے کہا۔ اے مسیح  
 ہمیں نبوت سے بتا کہ کس نے تجھے مارا۔۔۔۔۔ جب صبح ہوئی تو سردار کاہنوں  
 اور قوم کے بزرگوں نے یسوع کے خلاف مشورہ کیا کہ اُسے مار ڈالیں۔  
 اور اُسے باندھ کر لے گئے اور پلاطس حاکم کے حوالہ کیا۔۔۔۔۔ پلاطس نے  
 اُن سے کہا پھر یسوع کو جو سیج کھلاتا ہے کیا کروں؟ سب نے کہا کہ اُسے  
 صلیب دی جائے! اُس نے کہا کہ کیوں۔ اُس نے کیا بُرائی کی ہے؟  
 مگر وہ اور بھی چلا چلا کر بولے کہ اس کو صلیب دی جائے۔ جب پلاطس نے  
 دیکھا کہ کچھ بن نہیں پڑتا بلکہ بلوہ ہوتا جاتا ہے تو پانی لے کر لوگوں کے گرد بول  
 اپنے ہاتھ دھوئے اور کہا کہ میں اس راستہ باز کے خون سے بُری ہوں  
 تم جانو۔ سب لوگوں نے جواب دے کر کہا کہ اس کا خون ہماری اور  
 ہماری اولاد کی گردن پر! اس پر اس نے برآبا کو ان کی خاطر چھوڑ دیا  
 اور یسوع کو کوڑے لگوا کر حوالہ کیا کہ صلیب دی جائے۔ اس پر  
 حاکم کے سپاہیوں نے یسوع کو قلعہ میں لے جا کر پٹن اس کے گرد جمع

کی اور اُس کے کپڑے اُتار کر اُسے ہر مزی چوڑھ پہنایا اور کانٹوں کا تاج  
 بنا کر اُس کے سر پر رکھا اور ایک سرکنڈا اسکے داہنے ہاتھ میں دیا اور اُس  
 کے آگے گھٹنے ٹیک کر اُسے ٹھٹھوں میں اڑانے لگے کہ اے یہودیوں  
 کے بادشاہ آداب! اور اُس پر تھوکا اور وہی سرکنڈا لے کر اُس کے سر  
 پر مارنے لگے۔ اور جب اُس کا ٹھٹھا کر چلے تو چوڑے کو اُس پر سے اُتار  
 کر پھر اُسی کے کپڑے اُس کو پہنائے اور صلیب دینے کو لے گئے جب  
 باہر آئے تو انہیں شمعون نام ایک کرینی آدمی ملا۔ اُسے بیگار میں پکڑا۔  
 کہ اُس کی صلیب اٹھائے اور اس جگہ جو گلگتھا یعنی کھوپڑی کی جگہ کہلاتی  
 ہے پہنچ کر پت ملی ہوئی ہے اُسے پینے کو دی۔ مگر اُس نے چکھ کر پینا نہ  
 چاہا۔ اور انہوں نے اُسے صلیب پر چڑھایا اور اس کے کپڑے تین  
 ڈال کر بانٹ لئے اور وہاں بیٹھ کر اُس کی نگہبانی کرنے لگے اور اس کا  
 الزام لکھ کر اُس کے سر کے اوپر لگا دیا کہ یہ یہودیوں کا بادشاہ  
 یسوع ہے۔

اس وقت اس کے ساتھ دو ڈاکو صلیب پر چڑھائے گئے۔  
 ایک داہنے اور ایک بائیں۔ اور راہ چلنے والے سر ہلا ہلا کر اُس کو لعن  
 طعن کرتے تھے۔ اور کہتے تھے کہ اے مقدس کے ڈھانے والے  
 اور تین دن میں بنانے والے اپنے تئیں بچا۔ اگر تو خدا کا بیٹا ہے تو  
 صلیب پر سے اتر آ۔ اسی طرح سردار کاہن بھی فقیہوں اور مذہبگوں  
 کے ساتھ مل کر ٹھٹھے سے کہتے تھے۔ اُس نے اردوں کو بچایا اپنے تئیں

نہیں بچا سکتا یہ تو اسرائیل کا بادشاہ ہے۔ اب صلیب پر سے اتر آئے تو ہم اُس پر ایمان لائیں۔ اُس نے خدا پر بھروسہ رکھا ہے۔ اگر وہ اُسے چاہتا ہے تو اب اُس کو چھڑا لے۔ کیونکہ اس نے کہا تھا میں خدا کا بیٹا ہوں۔ اسی طرح ڈاکو بھی جو اس کے ساتھ صلیب پر چڑھائے گئے تھے اُس پر لعن طعن کرتے تھے۔ اور دو پہر سے لے کر تیسرے پہر تک تمام ملک میں اندھیرا چھایا رہا تیسرے پہر کے قریب یسوع نے بڑی آواز سے چلا کر کہا۔ ایللی۔ ایللی۔ لما سبقتنی یعنی اے میرے خدا اے میرے خدا تو نے مجھے کیوں چھوڑ دیا؟ جو وہاں کھڑے تھے ان میں سے بعض نے سن کر کہا کہ یہ ایلیاہ کو پھارتا ہے۔ اور فوراً ان میں سے ایک شخص دوڑا اور اسپنج لے کر سرکہ میں ڈبوایا اور سرکہ دے پر رکھ کر اُسے چھایا۔ مگر باقیوں نے کہا ٹھہر جاؤ دیکھیں تو ایلیاہ اُسے بچانے آتا ہے یا نہیں یسوع پھر بڑی آواز سے چلایا اور جان دے دی۔ متی ۲۶: ۵۰-۶۸ و متی ۲۷: ۲۲-۵۰۔

وہ جس کی موت کا ذکر کرتے ہوئے یسعیاہ نبی کہتا ہے کہ وہ گھائل کیا جائیگا۔ اور کچلا جائیگا اور کوڑوں کی مار کھائیگا اور برے کی طرح لوگ اُسے لے جائیں گے۔ تاکہ اُسے قربان کریں اور وہ اس طرح بدکاروں کے درمیان شمار کیا جائیگا۔ وہ جس کی بابت داؤد نبی بائیسویں زبور میں پیشینگوئی کرتا ہے کہ دشمن اُس کے ہاتھ اور پاؤں کو چھیدیں گے اور اس کے کپڑوں کو قرعہ ڈال کر بانٹ لیں گے۔ وہ فی الحقیقت خداوند یسوع ہے۔ اُس نے خود ان نبوتوں کے معنی و مطلب اپنی طرف منسوب کئے۔ اُس نے





۲۔ پھر مسیح کی موت بہ لحاظ اس بکے مقصد کے اوروں کی موت نہ تھی۔ وہ اس محبوب وطن کی مانند نہیں مرا جو اپنے ملک کے لئے جان نثار کر دے۔ جیسا کہ ہرزمانہ میں بہت سے بہادروں نے کیا ہے۔ وہ اُس نبی یا شہید کی طرح نہیں مرا جو اپنے دین کے لئے جان دے ڈالے۔ جیسا کہ بتوں نے کیا۔ اور نہ وہ اُس دوست کی مانند مٹا جو اپنے دوست کے لئے جان پر کھیل جائے۔ جیسا کہ سینکڑوں کر گئے ہیں۔ اور نہ وہ نفس اس لئے مرا کہ ہمارے واسطے دکھ اٹھائے اور موت سے کا نمونہ دکھائے۔

کسی بڑی قوم کی تاریخ پڑھئے اُس میں آپ کتنوں کا ذکر پڑھیں گے جنہوں نے اپنے ملک۔ دین اور دوستوں کی خاطر اپنی جانیں دے دیں۔ اور اس طرح ہمارے لئے نمونہ چھوڑ گئے تاکہ ہم بھی بہادروں کی طرح دکھ برداشت کرنے والے بنیں۔

مسیح کی موت کا مقصد ایسا تھا کہ جو کہ کسی دوسرے کی موت میں کبھی دیکھتے ہیں نہیں آیا اور اس کا ذکر پاک کلام میں یوں ملتا ہے:-  
 ”مسیح بے دینوں کی خاطر مٹا۔ کسی راستباز کی خاطر بھی مشکل سے کوئی اپنی جان دیگا۔ مگر شاید کسی نیک آدمی کے لئے کوئی اپنی جان تک دینے کی جرات کرے۔ لیکن خدا اپنی محبت کی خوبی ہم پر یوں ظاہر کرتا ہے کہ جب ہم گنہگار ہی تھے تو مسیح ہماری خاطر مٹا۔۔۔۔۔ کیونکہ جب باوجود دشمن ہونے کے خدا سے اُس کے بیٹے کی موت کے وسیلہ سے

ہمارا میل ہو گیا تو میل ہوتے کے بعد تو ہم اُس کی زندگی کے سبب سے  
ضرور ہی بچینگے۔ رومیوں ۶:۵-۱۰

”کیونکہ مسیح کی محبت ہم کو مجبور کر دیتی ہے۔ اُس لئے کہ ہم یہ سمجھتے  
ہیں کہ جب ایک سب کے واسطے مٹا تو سب مر گئے اور وہ اُس لئے  
سب کے واسطے مٹا کہ جو جیتے ہیں وہ آگے کو اپنے لئے نہ جیئیں بلکہ  
اُس کے لئے جو اُس کے واسطے مٹا اور پھر جی اٹھا۔“ ۲ کرنتیوں  
۱۵:۱۴

”مگر اب زمانے کے آخر میں وہ ایک بار ظاہر ہوتا تاکہ اپنے آپ  
کو قربان کرنے سے گناہ کو مٹا دے۔“ عبرانیوں ۹:۲۶۔  
”اُس لئے کہ مسیح نے بھی یعنی راستہ باز نے تار استوں کے لئے  
گناہوں کے باعث ایک بار دیکھ اٹھا تاکہ ہم کو خدا کے پاس پہنچائے۔“  
پہلا پطرس ۳:۱۸۔

”کیونکہ خدا نے دنیا سے ایسی محبت رکھی کہ اُس نے اپنا اکلوتا بیٹا  
بخش دیا تاکہ جو کوئی اُس پر ایمان لائے ناک نہ ہو بلکہ ہمیشہ کی زندگی پاسے۔“  
یوحنا ۳:۱۶۔

”دوسرے دن اُس نے یسوع کو اپنی طرف آنے دیکھ کر کہا دیکھو  
یہ خدا کا بیٹہ ہے جو دنیا کا گناہ اٹھائے جاتا ہے۔“ یوحنا ۱:۲۹۔

”مسیح کتاب مقدس کے بموجب ہمارے گناہوں کے لئے مٹا۔“  
اکرنتیوں ۵:۳۔

مسیحیوں کے مقدس صحیفہ مذکورہ بالا قسم کے بیانات سے برہنہ ہوئے ہیں۔ جن سے صاف ظاہر ہے کہ مسیح کی موت کا خاص مقصد یہ تھا کہ وہ اپنی جان گنہگاروں کے لئے فدیہ میں دے۔ اس نے خود اپنے لہو بہائے جانے کی نسبت فرمایا کہ میں گناہوں کی معافی کے لئے اپنا لہو بہاتا ہوں۔ متی ۲۶: ۲۸۔ اُس نے یہ نہیں کہا۔ میرا لہو اُس بہاد کی طرح بہایا جاتا ہے جو اپنے ملک کے لئے جان دے ڈالے۔ یا اُس شہید کی طرح جو سچائی کی خاطر اپنے آپ کو قربان کرے۔ گناہ اور موت کوئی فرضی باتیں نہیں ہیں۔ بلکہ بڑی خوفناک حقیقتیں ہیں۔ موت کے ذریعہ خدا اس بات کا اظہار کرتا ہے کہ اُس کو گناہ سے نفرت ہے۔ اور یہ کہ ضرور ہے کہ اُس شخص پر جو گناہ کرتا ہے موت کی سزا کا حکم کیا جائے۔ کسی اعلیٰ پکھری میں جب آپ بچ صاحب کو کسی ملزم پر موت کا فتوے دیتے ہوئے سنتے ہیں تو آپ جان جاتے ہیں کہ اُس ملزم نے کوئی ایسی بُرائی کی ہوگی جس کی نسبت ضرور ہے کہ انسانی نفرت دکھائی جاوے۔ اور جس پر موت کی سزا کا فتوے لگایا جائے۔ اسی طرح خدا کی حکم عدولی اور نافرمانی کے باعث کُل بنی آدم پر موت کا فتوے لگایا گیا۔ مسیح کی عظمت اور اُس کا جلال اسی میں ہے کہ وہ جو اپنی سہرا سر بے گناہی کے سبب موت کے فتوے سے بری تھا۔ وہ اپنے آسانی جلال کو چھوڑ کر ہا۔ سے گوشت و خون میں شریک ہو کر ہا۔ ا ہم جنس انسان بن گیا۔ اس مقصد کے لئے کہ ہم گنہگاروں کا عوض ہو کر

ہمارے گناہوں کے لئے اپنی جان دے۔ اُس نے اپنی خوشی سے  
 اپنے آپ کو اس لئے دیا کہ ہمارے گناہوں کی سزا کا فتوے جو ہمارا حق  
 تھا اُس پر لگایا جائے۔ ان باتوں کا لحاظ کر کے یہ کوئی عجیب بات نہ تھی  
 کہ جب اُس کی قربانی کا وقت نزدیک آیا تو اُس کے مُنہ سے یہ بات نکلی  
 اُب میری جان گھبراتی ہے۔ پس میں کیا کہوں۔ اے باپ مجھے اِس  
 گھڑی سے بچا۔ لیکن میں اسی سبب سے تو اِس گھڑی کو پہنچا ہوں۔ (یوحنا  
 ۱۲: ۲۷) ان باتوں کا خیال کر کے یہ حیرانی کی بات نہیں ہے کہ اُس  
 آخری رات کو اپنی موت سے پیشتر وہ جان کندنی کی حالت میں پڑ جائے  
 اور اُس کا پسینہ گویا خون کی بڑی بڑی بوندیں ہو کر زمین پر ٹپکے (لوقا ۲۲: ۴۴)  
 پھر ان باتوں کا لحاظ کر کے یہ بھی کوئی بڑی حیرت والی بات معلوم  
 نہیں ہوتی کہ اُس اندمیرے میں سے جو اُس کی صلیب کو گھیرے ہوئے  
 تھا۔ اُس سے یہ پکار سنائی دے۔ کہ اے میرے خدا اے میرے  
 خدا تو نے مجھے کیوں چھوڑ دیا۔ اے پڑھنے والے یہ کسی نبی یا شہید یا  
 ملک کے بہادر کی پکار نہ تھی۔ یہ خدا کے برے کی موت تھی جو جہان کے  
 گناہوں کو اٹھالے جاتا ہے (یوحنا ۱: ۲۹) یہ اُس کی موت ہے جس کے  
 حق میں یسعیاہ نبی نے یہ کہا کہ وہ ہمارے گناہوں کے سبب سے گھائل  
 کیا گیا۔ اور ہماری بد کاریوں کے باعث کچلا گیا۔ ہماری ہی سلامتی کے لئے  
 اُس پر سیاست ہوئی تاکہ اِس کے مار کھانے سے ہم چنگے ہوں۔ اُس  
 نے اپنی جان موت کے لئے انڈیل دی اور وہ گنہگاروں کے درمیان

شمار کیا گیا اور اُس نے بہتوں کے گناہ اٹھائے اور گنہگاروں کی  
 شفاعت کی (ایسیا ۵۳: ۱۲) وہ جو سر اسرگناہ سے خالی تھا اور جس کا  
 دل خدا اور انسان کی محبت سے بھرا ہوا تھا اس کا مرنے اپنے کسی گناہ کا  
 نتیجہ نہ ہو سکتا تھا۔ تو پھر کیا یہ کہنا چاہیگا کہ یہ صرف اُسی کے لئے ممکن  
 تھا کہ اپنی بے گناہی کی حالت میں گناہ کی سزا کے قتلے کی حد درجہ کی  
 تلخی کو محسوس کرے۔ خدا کا کوئی نافرمانہ وار بندہ ایسے قتلے کی کڑواہٹ  
 کو اس بے گناہ معصوم فرمانبردار اور پر محبت خداوند یسوع کی طرح ہرگز محسوس  
 نہیں کر سکتا ہے۔ سو کوئی یہ نہ کہے کہ وہ گناہ کی مزدوری کی موت نہیں مزا۔  
 بلکہ یوں کہے کہ وہی اکیلا تھا جو یہ موت مر سکتا تھا۔ (دیکھو رومیوں ۹: ۲۳)  
 بعض دفعہ لوگ کہا کرتے ہیں کہ خدا محبت ہے۔ لہذا اسے گناہ  
 کے فدیہ کے دیئے جانے کی کوئی حاجت نہیں۔ پر خدا کے کلام کا جواب  
 یہ ہے۔ ہاں بے شک خدا محبت ہے۔ اور اسی سبب سے اُس نے  
 کل دنیا کے گناہوں کے لئے آپ ہی فدیہ تجویز کیا۔ (ایوحنا ۲: ۲) محبت  
 اس میں نہیں کہ ہم نے خدا سے محبت کی۔ بلکہ اس میں ہے کہ اُس نے  
 ہم سے محبت کی اور ہمارے گناہوں کے کفارے کے لئے اپنے بیٹے کو  
 بھیجا (ایوحنا ۴: ۱۹) اس سبب سے ہم یہ دعوے کرتے ہیں کہ مسیح کی موت  
 خدا کی محبت کی سب سے بڑی دلیل ہے۔

کیا کبھی کسی نبی یا شہید کے دل میں یہ بات گزری ہے کہ اپنی  
 موت کے مقصد کے بارے میں دعوے کرے کہ میں گناہوں کی معافی کے

لئے مرنے والوں۔ جیسا مسیح نے کیا؟ کبھی کسی کے دل میں یہ خیال بھی آیا ہے کہ مسیح کی صلیبی موت جیسی خوفناک موت جس کے دکھ و درد بیان سے باہر ہیں اُس کو خدا کی محبت کے اظہار کی سب سے بڑی دلیل قرار دے؟

۳۔ پھر مسیح کی موت کے وقت ایسے فوق القدرتہ اور حیرت انگیز واقعات ظہور میں آئے جن سے اس کی موت کے معنی و مطلب سمجھ میں آتے ہیں اور اُس کے مقصد کو ہم پر ظاہر کرتے ہیں۔ ان واقعات کا میان مینے جیسے وہ متی کی انجیل میں مذکور ہیں:-

”اور دوپہر سے لے کر تیسرے پہر تک تمام ملک میں اندھیرا چھایا رہا اور تیسرے پہر کے قریب یسوع نے بڑی آواز سے چلا کر کہا: ایللی ایللی لما سبتقتی! یعنی اے میرے خدا! اے میرے خدا! تو نے مجھے کیوں چھوڑ دیا۔۔۔۔۔ یسوع بڑی آواز سے چلایا اور جان دے دی اور مقدس کا پردہ

اوپر سے نیچے تک چھٹ کر دو ٹکڑے ہو گیا اور زمین لرزی اور چٹانیں تڑک گئیں اور قبریں کھل گئیں اور بہت سے جسم اُن مقدسوں کے جو سو گئے تھے جی اُٹھے اور اُس کے جی اُٹھنے کے بعد قبروں سے نکل کر مقدس شہر میں گئے اور بتوں کو دکھائی دیئے۔ پس صوبہ وار اور جو اُس کے ساتھ یسوع کی نگہبانی کرتے تھے بھونچال اور تمام ماجرہ دیکھ کر بہت ہی ڈرے اور بولے کہ بیشک یہ خدا کا بیٹا تھا“ متی ۲۷: ۴۵-۵۴۔

وہ اندھیرا جو دوپہر سے لے کر مسیح کے جان دینے تک صلیب پر چھایا رہا اُس اندھیرے کا نشان تھا جس میں سے اُس کی روح ہمارے

گناہوں کے لئے موت کا دُکھ اٹھاتے ہوئے گنہ رہی تھی۔ موت محض جسم کی  
 ہی موت نہیں ہے بلکہ اس سے کہیں بڑھ کر یہ اس دُنیا میں ہمارے ہوتے  
 ہوئے خدا کی اُس نفرت کا اظہار ہے جو اُسے گناہ کے ساتھ ہے۔ جب مسیح  
 ہمارے گناہوں کے کفارہ کے لئے صلیب پر مرا تو ہماری خاطر اور ہماری جگہ  
 وہ اُس اندھیرے میں سے گذراتا کہ جو سزا گناہ کی ہے یعنی موت کے وقت  
 خدا کے حضور سے بچا جانا۔ اس سے ہم گنہگاروں کو بچائے۔ بشرطیکہ ہم  
 اُس کی موت سے اپنے لئے حقیقی قربانی مانیں۔ جو کوئی دل سے یقین کرے  
 کہ مسیح میرے گناہوں کی خاطر مَوا۔ اُس کو موت کے وقت اس اندھیرے  
 میں سے گذرنا نہ پڑے گا۔ جو اندھیرا مسیح کی صلیب کے چاروں طرف چھایا ہوا  
 تھا ہم اس میں داخل نہیں ہو سکتے مگر ہم اُس کے باہر کھڑے ہو کر اپنے گناہوں  
 پر توبہ کر کے جن کے باعث مسیح اُس اندھیرے میں سے گنہ اُس کی کمال  
 محبت پہچان کر اُس کی حدود ستائش کریں۔

یروشلم کی ہیکل کے اندر ایک پردہ تھا اور اُس پردہ کے پیچھے ایک  
 مقام تھا جسے پاک ترین مکان کہتے تھے۔ جہاں صرف سردار کاہن ہی جاسکتا  
 تھا۔ اور وہ بھی سال میں ایک دفعہ ایک بے داغ برتے کا لٹو کفار سے  
 کے طور پر لے کر جاتا تھا اور اسے خدا کے حضور تمام لوگوں کے گناہوں کے  
 بدلے فدیہ گزار کرنا تھا۔ عین مسیح کے مرتے وقت اُس پاک ترین مکان  
 کے سامنے کا پردہ اُوپر سے نیچے تک پھٹ گیا اور اس سے الہی حقیقت  
 کے معنی کھل گئے۔ کہ چونکہ مسیح نے کُل جہان کے گناہ اُٹھائے جانے



کے لئے اپنی جان دے دی تھی؛ لہذا اب کل بنی آدم کے لئے گناہ کی معافی اور خدا کے حضور میں بسلامت جاننے کی راہ کھل گئی۔ اُن دو شخصوں میں سے جو مسیح کے ساتھ مصلوب کئے گئے تھے ایک نے یوں التجا کر کے کہا اے یسوع جب تو اپنی بادشاہت میں آئے تو مجھے بھی یاد کرنا۔ یسوع نے اس سے کہا میں تجھ سے سچ کہتا ہوں کہ آج ہی تو میرے ساتھ فردوس میں ہوگا۔ (لوقا ۲۴: ۴۱-۴۳) سو مسیح کی موت کے بعد اس ایک ترین مکان کے سامنے پردہ کے پھٹ جانے سے اور اس ناممکن گناہگار کیشت میں پہنچانے سے یہ بات بطور نشان کے ظاہر کر دی گئی کہ گناہگاروں میں سب سے بڑے گناہگار تک کے لئے بشرطیکہ وہ توبہ کرے اور مسیح مصلوب پر ایمان لائے۔ اب خدا کے حضور پہنچنے کے لئے راہ کھل گئی۔

مسیح کی موت کے وقت مقدسوں کی قبروں کے کھل جانے سے یہ ایک اور سچائی ظہور میں آئی کہ اپنی موت سے ہمارے خدا ہوتے نے موت کو مغلوب کر دیا۔ وہ کھلی قبریں اس سچائی پر گواہی دے رہی تھیں کہ گزشتہ وقتوں اور نیز آنے والے زمانوں کے بزرگ ایک دن یہ گیت گائیں گے۔ ”اُسے قبر تیری فتح کہاں رہی۔۔۔۔۔“ شکر ہے خدا کا جو ہمارے خداوند یسوع مسیح کے وسیع سے ہم کو فتح بخشنا ہے۔“ (اکرتیوں ۱۵: ۵۶-۵۷) پس اس اندھیرے اور ہیکل کے پردہ کے پھٹ جانے اور قبروں کے کھل جانے سے خدا نے خود نہیں مسیح کی موت کے معنی سمجھا دئے۔ کیا تواریخ میں کسی نبی، تشبیہ کا کبھی ایسا بیان پڑھنے میں آیا ہے کہ اُس

کی موت کے وقت ایسے حیرت انگیز واقعات ظہور میں آئے ہوں جن سے  
اُسکی موت کا مقصد اور اس کا نتیجہ اس طرح صاف طور پر ظاہر کئے  
گئے ہوں؟

۴۔ اور آگے چلئے غور کیجئے کہ مسیح کی موت نے اُس کی زمینی  
زندگی کو ختم نہیں کیا۔ جیسا کہ ادروں کی موت اُن کی زمینی زندگی کو ختم  
کر دیتی ہے۔ اپنی موت کے بعد تیسرے دن وہ پھر مردوں میں سے جی  
اُٹھا اور اُس کے بعد چالیس دن تک وہ اپنے شاگردوں سے بار بار  
لمٹا رہا اور مختلف جگہوں میں اُن کو نظر آیا۔ وہ اُنہیں کلام کے معنی سمجھایا کرتا  
تھا اور اس طرح کہ اُن کے دل خوشی سے بھر جاتے تھے۔ اُس نے اُنہیں  
اپنے ہاتھ اور اپنے پاؤں اور پسلی کے زخم دکھا کر یہ کہا کہ میرے ہاتھ اور  
پاؤں دیکھو کہ میں ہی ہوں۔ مجھے چھو کر دیکھو۔ کیونکہ رُوح کے گوشت اور ہڈی  
نہیں ہوتی۔ جیسا مجھ میں دیکھتے ہو۔ اور یہ کہ کراس نے اُنہیں اپنے ہاتھ اور  
پاؤں دکھائے۔ جب مارے خوشی کے اُن کو یقین نہ آیا اور تعجب کرتے  
تھے تو اُس نے اُن سے کہا۔ کیا یہاں تمہارے پاس کچھ کھانے کو ہے؟  
اُنہوں نے اُسے بتائی ہوئی تھیل کا قتلہ دیا اُس نے لے کر اُن کے رُوبرو کھایا  
پھر اُس نے اُن سے کہا کہ یہ میری وہ باتیں ہیں جو میں نے تم سے اُس وقت  
کہی تھیں جب تمہارے ساتھ تھا کہ ضرور ہے کہ جتنی باتیں موسیٰ کی  
توریت اور نبیوں کے صحیفوں اور زبور میں میری بابت لکھی ہیں پوری  
ہوں۔ پھر اُس نے اُن کا ذہن کھولا تاکہ کتاب مقدس کو سمجھیں اور اُن سے

کہا۔ یوں لکھا ہے کہ مسیح دیکھ اٹھنا ایگنا۔ اور تیسرے دن مُردوں میں سے جی اٹھ گیا اور یروشلم سے شروع کر کے نزاری قوموں میں توبہ اور گناہوں کی معافی کی منادی اُس کے نام سے کی جائیگی۔ تم ان باتوں کے گواہ ہو۔ (لوقا ۲۴: ۳۹ سے ۴۸) اس کے پہچاننے میں شاگردوں کے دلوں میں کوئی شک و شبہ باقی نہ رہا۔ پطرس رسول جس نے ڈر کے مارے اُس کا شاگرد و کھلائے سے انکار کر دیا تھا اُس کو اُس نے معاف کر کے بھال کیا۔ پانچ سو کو ایک ہی بار دکھلائی دیا۔ جن میں سے بہت سے اس وقت زندہ تھے۔ جب پو کو اس رسول نے اپنے خطر طے لکھے۔ (اکریموں ۱۵: ۸)

کسی شخص کا یہ کہنا کیا ہی درست ہے کہ مسیح کا مُردوں میں سے جی اٹھنا ایک ایسی تواریخی حقیقت ہے جو سب سے بھاری اور بڑے شہوتوں پر قائم ہے۔ اس پر گواہی دینے والے کتنے بہت سے تھے اور ایسے جو ہر دے کے لائق اور قابل گواہ تھے۔ ان میں سے بعضوں نے کوڑوں کی مار کھائی بعض قید خانوں میں بند کر دیئے گئے۔ کئی قتل کر دیئے گئے۔ پر اپنی گواہی دینے سے وہ ہرگز باز نہ آئے۔ پھر مسیح کا مُردوں میں سے جی اٹھنا ایک ایسا تواریخی واقعہ ہے جس کے سبب نیچر کے بجائے اتوار کا دن کو ماد عبادت کے لئے مخصوص کیا گیا۔ کیوں؟ اتوار کا ہی دن تھا۔ جب وہ مُردوں میں سے جی اٹھا۔ اور یہ تبدیلی اُس واقعہ کی یادگار ہے۔ مُردوں میں سے جی اٹھنے کے چالیس روز بعد مسیح اپنے شاگردوں کو نیتون کے پہاڑ پر لے گیا جہاں سے یروشلم شہر صاف دکھائی دیتا تھا اور وہاں اُس نے اپنے باغ

اُٹھا کر انہیں برکت دی اور انہیں برکت دیتے ہوئے وہ اُن سے جہا  
 ہو گیا اور آسمان پر اُٹھالیا گیا۔ اور جب وہ ٹھنکی لگا کر اُس کے جاتے ہوئے  
 آسمان کی طرف دیکھ رہے تھے تو سفید پوشاک پہنے ہوئے دو مرد اُن  
 کے پاس آکھڑے ہوئے اور کہنے لگے ”یہی یسوع جو تمہارے پاس سے  
 آسمان پر اُٹھایا گیا ہے اسی طرح پھر آئیگا۔ جس طرح تم نے اُسے آسمان پر  
 جانے دیکھا ہے۔“ اعمال ۱: ۱۱۔

سو مسیح کی موت اور اس کا پھر جی اُٹھنا اور آسمان پر چڑھ جانا اور  
 دوبارہ آنا ان سب واقعات کا خدا کے کلام میں اس طرح بیان کیا گیا ہے  
 کہ گزیدہ کرابوں کی طرح آپس میں جڑے ہوئے ہیں۔ بدلتا بتائیے تو کیا  
 کوئی ایسا نبی یا شہید گذرا ہے جس کی مابت کسی نے یہ گمان کیا ہو یا اُس کی  
 نسبت یہ لکھا ہو کہ وہ مردوں سے جی اُٹھا اور لائق اور سچے گواہوں کے  
 دیکھتے دیکھتے آسمان پر اُٹھالیا گیا اور جاتے ہوئے اُس نے سب سے  
 پہلے بنیام یہ بھیجا کہ جس طرح تم نے مجھے جاتے دیکھا ہے اُسی طرح میں  
 پھر آؤنگا؟

۵۔ پھر ایک اور بات پر غور کیجئے۔ اُس نے پیشتر سے فرمایا تھا کہ  
 صلیب پر اپنی جان دینے سے میں سب آدمیوں کو اپنے پاس کھینچوں گا۔  
 اور میں انگریزین سے اونچے پر چڑھایا جاؤنگا تو سب کو اپنے پاس کھینچوں گا  
 اُس سنہ اس بات سے اشارہ کیا کہ میں کس موت سے مرنے کو ہوں؟

اس کی موت اس طرح پر ہوئی کہ لکڑی کی ایک صلیب بنائی گئی اور زمین پر رکھ دی گئی اور تب وہ اُس پر لٹایا گیا اور کیلوں سے اُنہوں نے اُسکو صلیب پر جڑ دیا۔ اس کے ہاتھوں اور پاؤں میں اُن کیلوں کو ٹھونک دیا۔ تب اُنہوں نے اُسکو اس طرح جکڑے ہوئے اُس صلیب کو اٹھایا اور زمین پر نصب کیا۔ اس طرح کا آزار دینا ایک رومی دستور تھا جس سے سب بُرے قسم کے مجرموں کو جان سے مارا جاتا تھا۔ سو مسیح کے دنوں میں صلیب جرم اور رسوائی کا نشان تھا۔ لیکن اپنی موت سے مسیح نے صلیب کو معافی اور رحمت کا اور دوسروں کی خاطر جہاں نشاری کا نشان بنا دیا۔ آج جب کسی جنگ گام میں ہسپتالوں کے اوپر لال صلیب لہراتی ہے تو ہم پوچھتے ہیں کہ اس کا کیا مطلب ہے۔ کیا یہ ہمیں بتلاتی کہ زخمی چاہے وہ کسی قوم کے کیوں نہ ہوں یہاں تک کہ اگر دشمنوں میں سے بھی ہوں تو اُنہیں اُن ہسپتالوں میں شفا دی جاتی ہے اور وہ پھر بحال کئے جاتے ہیں؟ یہ لال صلیب اُس صلیب کی یاد دلاتی ہے جو خداوند یسوع کے خون میں رنگی گئی اور جس پر اُس نے گنہگاروں۔ بے دینیوں اور اپنے دشمنوں کے لئے جان دے دی۔ اُس صلیب پر۔ سے قاتلوں کے لئے یہ آواز سنائی دیتی ہے۔ ”اے باپ انہیں معاف کر کیونکہ یہ نہیں جانتے کہ کیا کرتے ہیں۔“ وہ صلیب تائب مرنے والے سے کہتی ہے ”تو آج میرے ساتھ بہشت میں ہوگا“ ریکر اس یعنی لال صلیب دنیا بھر کی قوموں میں رحم اور امداد کا ایک تسلیم شدہ نشان اور ذریعہ مانا جاتا ہے۔

کیا کبھی کوئی ایسا شاعر یا فلاسفہ گذرا ہے کہ جس کے دل میں یہ خیال آیا ہو کہ ایک صلیب کو جس پر مجرم جان سے ازے جلتے تھے دنیا بھر کے لئے رحم اور امداد کے نشان میں تبدیل کر دیا جائے۔ ایسا کہ اُس کے سبب ہر قوم کے لوگوں کو برکت پہنچے۔ یہ عجیب کرشمہ ہے جو مسیح کی صلیب نے کر دکھایا۔ یہ وہ انجام ہے جو وہ جانتا تھا کہ اُس کی صلیب کر دکھائیگی۔ یسعیاہ نبی کی اس نبوت کا مطلب یعنی کہ وہ اپنی جان ہی کا دکھ اٹھائے اُسے دکھائیگا اور سیرموگا۔ یسعیاہ ۵۲:۱۱۔ ایک حد تک ہم ان باتوں سے سمجھ سکتے ہیں کیا ان دنوں میں خداوند یسوع اپنی جان کے دکھوں کا انجام نہیں دیکھتا ہے؟ اس سوال کا ایک جواب تو ان زنجیروں سے پوچھئے جو جنگ گناہ میں لال صلیب کے نشان والے ہسپتالوں میں پناہ پا کر وہاں علاج اور آرام پاتے ہیں۔ چاہے وہ کسی مذہب کے کیوں نہ ہوں۔ اسی طرح ہر ایک گناہ سے زخمی کیا ہوا انسان مسیح کی صلیبی موت کو اپنے گناہوں کے لئے حقیقی قربانی و کفارہ مان کر معافی پاسکتا ہے۔ پھر جن لوگوں نے مسیح کی صلیبی موت کے سبب اپنے گناہوں کی معافی پائی انہوں نے اس کی طرف اپنی محبت کا اظہار بہت سے دلچسپ گیتوں میں ظاہر کیا۔ جن میں سے ایک مشہور گیت یہ ہے۔

”وہ چٹان مسیح تھا“ (اکرتیوں ۱۰: ۴)

یہاں سے مسیح رکھتا ہوں تیری ہی آس میں ا لاچار ہو کے آتا ہوں تیرے ہی پاس میں  
آبِ اودھن ایک میں مل کر جوتے بے تیرے اسی چندے ہوئے پہلوئے پاک سے

دوزخ اور عذاب سے اُسکو بچائیو  
 رونے سے دل کو شکل کچھ آرام کیس  
 حاصل کبھی تو ان سے نہیں ہوتی ہے نجات  
 جب تک کہ اسے مسیح مددگار تو نہ ہو  
 لانا نہیں ہوں کچھ بھی مگر اپنے ساتھ میں  
 لاچار ہوں غریب ہوں تو مجھ کو کر نہال  
 کر دل کو میرے صاف خطائیں بھی کر نہال  
 جس وقت اُسے موت کی سکرت وارد ہو  
 محشر میں تو جلال سے رونق فرا ہو جب  
 اور اپنی اڑیں مجھے آکر چھپائیو

اب وہ میرے گناہوں کا کامل علاج ہو  
 محنت جو میری ہے وہ کسی کام کی نہیں  
 تکلیف اور طی ہے ان سے پہنچ ہے بات  
 بیکار محنتیں ہیں اگر یار تو نہ ہو  
 آنا ہوں اسے مسیح میرے غالی ہاتھ میں  
 شکا ہوں میں فقیر ہوں بے سخت حال  
 دے مجھ کو اپنے فضل سے پوشاک پاک و نال  
 جہنم کہ مجھ میں جان ہے جہنم سے مجھ میں م  
 اور اے مسیح پاک قیامت بپا ہو جب  
 پیارے مسیح تو ہی مجھے تب بچائیو

۴۔ آخری بات جو ہمیں کہنی ہے سو یہ ہے کہ مسیح کی موت اوروں  
 کی موت سے یہ لحاظ یادگاری کے مختلف ہے۔ ہم ماتم کرنے اور روزہ  
 رکھنے سے اُس کی موت کی یاد نہیں کرتے بلکہ برعکس اس کے توڑی  
 ہوئی ردئی کے کھانے سے جو اُس کے جسم کے توڑے جانے کا نشان  
 ہے اور انگور کا رس پینے سے جو گناہوں کی معافی کے لئے اُس کے خون  
 بہانے کا نشان ہے ہم ان نشانوں کے وسیلے سے ایک پاک ضیافت  
 بنا کر اُس کی موت کی یادگار مناتے ہیں۔ اب اُس حکم کو سنئے جس کے  
 سبب مسیح کے شاگرد اُس کی موت کی یاد کرتے ہیں۔

”کیونکہ یہ بات مجھے خداوند سے پہنچی اور میں نے تم کو بھی پہنچا دی

کہ خداوند یسوع نے جس رات وہ پکڑوایا گیا ردٹی لی اور شکر کر کے توڑی اور کہا کہ یہ میرا بدن ہے جو تمہارے لئے ہے۔ میری یادگاری کے واسطے یہ کیا کرو۔ اسی طرح اُس نے کھانے کے بعد پیالہ بھی دیا اور کہا کہ یہ پیالہ میرے خون میں نیا عہد ہے۔ جب کبھی پوئو میری یادگاری کے لئے یہ کیا کرو۔ کیونکہ جب کبھی تم یہ روٹی کھاتے اور اس پیالے میں سے پیتے ہو تو خداوند کی موت کا اظہار کرتے ہو۔ جب تک رہ نہ آئے (اگر نیتوں

۱۱: ۲۳-۲۶) +

دوسروں کی موت کی یادگاری ہم اور ہر طریقوں سے کیا کرتے ہیں۔ مسلمانوں میں محرم کے مہینے کے پہلے دس دن تک محمد صاحب کے نواسوں حسن اور حسین کی موت کی یاد کی جاتی ہے۔ جنہیں ہمارے بہت مسلمان دوست شہید مانتے ہیں۔ پراس موت کی یاد ماتم کرنے سے کی جاتی ہے۔ مگر مسیح کے شاگرد اپنے خداوند کی موت کی یادگار ایک شکر گذاری کی ضیافت سے کرتے ہیں۔ جو نجات کی برکتیں اُس کی جیسی موت کے وسیلے سے اُن کو ملیں وہ پاک ضیافت کی نشانیوں سے یاد کرتے ہیں۔ وہ پیالہ جس میں انگور کا رس اُس کے خون کی علامت کے طور پر اُٹھایا جاتا ہے۔ نجات کا پیالہ کہلاتا ہے۔ مسیح نے اپنے مرنے سے پیشتر پیالہ لے کر شکر کیا اور اپنے شاگردوں کو دے کر کہا کہ تم سب اس میں سے پی لو۔ کیونکہ یہ عہد کا میرا وہ خون ہے جو بہنیدوں کے لئے گناہوں کی معافی کے واسطے بہایا جاتا ہے۔ میں تم سے کہتا ہوں کہ انگور کا یہ شیرہ پھر کبھی نہ پوئو لگا اُس دن



تک کہ تمہارے ساتھ اپنے باپ کی بادشاہت میں نیا نہ پیوں۔“ رمتی ۲۶

۲۶-۳۰

پس مسیح کے پیر و اس کی موت کی یاد کرتے ہوئے شکر بجالاتے ہیں۔ انگوڑے رس کو مسیح کے خون کے بہائے جانے کا نشان جان کر اور کہ اُس کے خون بہائے جانے سے اُن کے گناہوں کی قربانی ہوئی تو وہ پیالہ جس میں وہ رس جو اس کے خون کے نشان کے لئے اِنڈیلا جاتا ہے ہاتھ میں لے کر شکر گزاری کے ساتھ پیتے ہیں۔ اور اس نشان سے اپنے گناہوں کی معافی کے لئے مسیح کی صلیبی موت کی قربانی کو قبول کرتے ہیں۔

بہت سے مسلمان ایسا کہتے ہیں کہ مسیح بغیر مرے زندہ آسمان پر اُٹھا لیا گیا۔ یہیں ایسا معلوم ہوتا ہے کہ خداوند یسوع کو پیشتر سے علم تھا کہ کئی لوگ ایسا ہی کہیں گے۔ پس اُس نے اپنی موت کا اِستہار صرف چار انجیلوں اور نئے عہد نامہ کے صحیفوں کو کافی ذریعہ نہیں سمجھا (گو کہ وہ اس کی موت کے بیانات سے پُر ہیں) اور اسوائے ان کے یہ بھی کافی نہ سمجھا کہ اُس کے مناد اس کی موت کی گواہی دیتے پھریں۔ خواہ کیسی ہی سچی اُن کی گواہی کیوں نہ ہو۔ بلکہ ان سب ذریعوں کے علاوہ اُس نے اپنی موت کی منادی ایک عجیب شکر گزاری کی ضیانت کے ذریعہ سے کروائی ہے۔ یہ سب اس لئے پڑا تاکہ چاہے بعض اس کے کلام کو توڑ مروڑ کر سکتا تھا پھر بھی اُس کی قوت ایسی ہی تھی جیسی کہ بہادر کی موت جو اپنے مالک

کے لئے یا شہید جو اپنے دین کے لئے اپنی جان دے۔ اور چاہے بعض لوگ یہاں تک بھی مخالفت کریں کہ ان کی مخالفت اور دھکیوں سے مسیح کے مناد کو چپ ہونا پڑے۔ تو بھی اس پاک ضیافت کے وسیلے سے اس کے توڑے ہوئے بدن اور بہائے ہوئے لبوں کی یہ علامتیں گناہوں کی معافی کا اشتہار اس وقت تک دیتی رہیں گی جب تک کہ وہ پیر نہ آئے۔

۱۹۰۰ برس گزر چکے ہیں۔ جب سے شکر گزاری کے گیت گاتے ہوئے ان علامتوں کے اشتهال سے مسیح کے پیرو اس کی موت کی یادگاری منانے آئے ہیں اور اس طرح اس پاک ضیافت سے اُس کی موت کے معنی و مطلب کا اشتہار ہوتا رہا ہے۔ اور اس طرح اُس کی دوبارہ آمد پر ایمان کا اظہار بھی کیا گیا ہے اور آج تک کوئی اُس رسم کو منسوخ نہیں کر سکا کیا تواریخ کے صفحات میں ہم نے کبھی ایسی موت کا ذکر پڑھا ہے۔ جس کی یادگاری اس طرح کی جاتی ہو جس طرح مسیح کے لوگ اس کی موت کو یاد کرتے آئے ہیں؟

ان مذکورہ بالا حقیقتوں کا خیال کر کے کیا ہمارا یہ کمنا درست نہیں کہ خداوند یسوع مسیح کی سی موت کبھی واقع نہیں ہوئی۔ یہ وہ موت تھی جس کی نسبت سینکڑوں برس پیشتر سے پیشینگوئی کی گئی تھی۔ یہ وہ موت تھی جس کا اعلیٰ ترین مقصد گناہوں کی معافی تھا۔ یہ وہ موت تھی جس کے معنی و مطلب اُن عجیب و غریب واقعات سے سمجھ میں آتے ہیں جو اُس کی موت کے وقت ظہور میں آئے۔ یہ اس شخص کی موت تھی

جو مرنے کے بعد مردوں میں سے چلی اٹھا اور آسمان پر چڑھ گیا۔ یہ اس شخص کی موت تھی جس نے رومی صلیب پر اپنا لبو بہا کر اسے دشمنوں پر رحم کرنے اور لاچاروں کے لئے بچانے کا نشان بنادیا۔ یہ وہ خوفناک موت تھی جس کی جان کنڈنی کا دکھ بیان سے باہر ہے۔ مگر شکر گزاری کے گیت گاکر ضیافت کی علامتوں کے وسیلے سے ہم اس کی یاد مٹاتے ہیں۔ غور کیجئے کہ اگرچہ وہ مجرم کی صلیب پر مرا تو بھی مسیحیوں کی مقدس کتابیں اور مسیح کے پیرو اپنے دلوں۔ دعاؤں اور بندگی میں اُسے کیسی اعلیٰ جگہ دیتے ہیں۔

اے پڑھنے والو۔ کیا آپ ان سب باتوں کا خیال کر کے اپنے آپ سے نہ پوچھو گے کہ ان کا مطلب کیا ہے۔ بہتیرے اُن پر غور کر کے اور دعا مانگ کر اس نتیجہ پر پہنچے ہیں۔ کہ اگر گناہ کی معافی اور اُس سے نجات کی کوئی اور راہ ہوتی تو خدا ضرور اپنے بیٹے کو ایسی خوفناک موت سے باز رکھتا۔ مرنے سے پیشتر اس کچھل رات کو جب جان کنڈنی میں پڑ کر مسیح نے یہ دعا مانگی کہ اے میرے باپ اگر ہو سکے تو یہ پیالہ مجھ سے ٹل جائے۔ تاہم جیسا میں چاہتا ہوں ویسا نہیں بلکہ جیسا تو چاہتا ہے ویسا ہی ہو۔ (متی ۲۷: ۳۵) خدا اس کی دعا ضرور قبول کر لیتا۔ اگر گناہوں سے چھٹکارے کی کوئی اور راہ بھی ہوتی۔ ایسا اور کوئی طریقہ ممکن نہ تھا۔ اور اگر یہ مقصد نظر انداز کر دیا جائے تو پھر دنیا میں مسیح کی موت سے بڑھ کر کوئی دردناک ماجرا نہیں گذرا

جس طرح سب زمانوں اور سب ملکوں میں بہادر لوگوں نے اپنی جانیں  
دی ہیں اور جیسا آجکل دے رہے ہیں۔ مسیح کی موت نہر گز ایسی  
نہ تھی۔ گتسمنی کے باغ میں یہ جان کندنی کی دعا کسی بہادر یا  
شہید کی دعا نہیں تھی۔ اس دوپہر کو اندھیرے میں سے اس صدا  
کا نکلنا اے میرے خدا اے میرے خدا تو نے مجھے کیوں چھوڑ دیا۔  
کسی شہید کی پکار نہ تھی۔ وہ جو اُس کے ساتھ صلیب پر تھے اُن میں  
سے کوئی اس طرح نہیں پکارا۔ ہزار ہا مسیح کے پیرد ہو گزرے ہیں  
جو شہیدانہ موت سے نہیں جھجکے۔ پر آگ کی تپش میں سے گزرتے  
ہوئے خدا کا شکر ہی کرتے گئے کہ وہ اس لائق کئے گئے کہ اُس  
کی خاطر اپنی جان دیں۔

ہمارے عزیز اور معزز ڈاکٹر کالی چرن چٹرجی مرحوم کی سوانح  
عمری میں لکھا ہے کہ ڈاکٹر چٹرجی نے یقین کیا کہ مسیح نے صلیب پر  
اپنی جان میرے گناہوں کی معافی حاصل کرنے کے لئے فدیہ میں  
دی اور اس سبب سے وہ مسیح پر ایمان لائے۔ اور علانیہ اُس کا  
اقرار کیا۔ اُن کی گواہی یہ ہے۔ مجھ سے اکثر پوچھا جاتا ہے۔ کہ میں  
نے کیوں ہندو مذہب کو ترک کر دیا اور مسیح کا شاگرد بن گیا۔ میرا  
جواب یہ ہے کہ طرح طرح سے مسیح مجھے اپنی طرف کھینچتا تھا  
یعنی اُس کی پاک اور بے عیب زندگی اور اس کی خدا کی مرضی کی  
تائید اسی اور دکھیا انسانوں کے لئے رحم اور نیکی کے کام

سب مل کے مجھے اس کی طرف کھینچے لئے جاتے تھے۔ پہاڑ سی دغلا  
 میں اُس کی اعلیٰ تعلیموں پر سوچ کر اور یہ دیکھ کر کہ وہ گنہگاروں کو کیسا  
 پیار کرتا تھا میرا دل اُس کی تعریف سے بھر گیا اور میں اُس کی عزت اور  
 اُسے پیار کرنے لگا۔ رام۔ کرشن۔ مہادیو۔ کالی جیسے اوتار جن کی پُر جا  
 بھرنے کی تعلیم میں نے پائی تھی وہ ایسے بہادر تھے جو بڑا دہبہ اور زور  
 دکھانے والے تھے۔ جو ہمارے جیسے جذبات رکھنے والے گنہگار انسان  
 تھے۔ صرف مسیح ایک تھا جو مجھے گناہ سے خالی نظر آیا اور جس کو میں  
 خدا کی سی عزت دے سکتا تھا۔ پر وہ تعلیم جس کے سبب میں نے مسیحی  
 دین کو قبول کرنے کا فیصلہ کیا اور جس کے سبب میں نے اُس پر اپنے  
 ایمان کا اعلان کیا۔ وہ اُس کے کفارہ کی موت اور گنہگاروں کے  
 بدلہ میں اُس کے دکھوں کی موت کی تعلیم تھی۔ میں نے جان لیا کہ میں  
 گنہگار ہوں اور مجھے یہ یقین ہو گیا کہ مسیح اس لئے مرا کہ میرے گناہوں  
 کا قرض بھر دے جیسا کہ لکھا ہے۔ کیونکہ تم ایمان سے فضل کے وسیلہ  
 بچے ہو۔ اپنے نیک کاموں کے سبب نہیں۔ یہ خدا کی بخشش ہے۔  
 کاموں کے سبب نہیں۔ "اگر کوئی گھنٹ نہ کر سکے" میرے دل میں بس  
 یہی باتیں آتی تھیں۔ مسیح مرا اور اپنی اس موت سے اُس نے وہ قرض  
 ادا کر دیا جو انسان سے ادائیں ہو سکتا تھا۔ مسیحی زندگی اور تجربہ میں آگے  
 بڑھتے ہوئے میرا یہ یقین مضبوط ہونا چلا گیا۔ اور اب ۱۹۱۷ء میں یہ یقین  
 میرے دل کا ایک حصہ بن گیا ہے۔ باقی نہ اسباب اور سببیں نہ سبب میں

اس بات میں سب سے بڑا فرق ہے۔ جب میں مسیحی ہو کر اب میرا یہی یقین تھا اور اب تو میں اپنے اس ایمان اور یقین میں اور بھی پختہ ہو گیا ہوں۔

اب اسے پڑھنے والے بھائی! میں ایک بات اور کہہ کر مسیح کی موت کے مقصد کی نسبت اس پیغام کو آپ کے سپرد کر دیتا ہوں۔ اگر آپ اس کو اپنے لئے خدا کا پیغام سمجھ کر اپنے دل میں جگہ دیں تو آپ کو یہ برکتیں ملینگی۔ توبہ کی روح۔ گناہ سے دلی نفرت۔ گناہ کی معافی کا یقین۔ دل میں حقیقی اور پائیدار آرام۔ خدا سے دعا کرنے کی طبیعت۔ اس کا کلام پڑھنے میں خوشی۔ انسانوں کے لئے دلی محبت اور اس محبت کے سبب ان کی خدمت کرنے والی طبیعت۔ اور ان سب باتوں سے بڑھ کر خداوند یسوع کی محبت آپ کے دل میں بھرا لے گی۔ اور یہاں تک آپ پر قبضہ کر لے گی کہ آپ کی ساری زندگی کو پاک بنا دیگی۔ کیا آپ اس کو اپنا خداوند اور نجات دہندہ بن جائیں گے؟ مدت ہوئی کہ ایک شخص نے مسیح کی موت کو یاد کر کے اس کو اپنا خداوند اور نجات دہندہ مانا اور ذیل کے گیت سے اپنے ایمان کو ظاہر کیا۔ یہ گیت مسیح کے پیرو اس کی موت کی یادگار میں اکثر گایا کرتے ہیں۔

وہ شاہدِ جلال مرا جس صلیب پر  
کرتا ہوں ساتھ غور کے جب اُس پیرِ نظر  
سب نفع کو میں اپنے سمجھ لیتا ہوں  
طاقت نہیں کہ فخر کا اب مجھ پہ ہوا اثر  
ایسا نہ ہو کہ فخر کروں میں کبھی کہیں  
منجی اتیری صلیب مقدس کو چھوڑ کر

دل کی خوشی کے ساتھ خداوند کے لئے کوئی چو غریب اس سے میں کرتا ہوں درگزر  
 باغوں میں سڑیں۔ پاؤں میں اُفت کے نشان کائناتوں کا تاج کیا ہی جلالی ہے جلوہ گر  
 ہوتا یہ نکل جہاں بھی اگر میرے تحت میں تھا تیرے نذر کے لئے بے شک حقیر تر  
 یہ ہے الہی پیار کدوں اس کا کیا بیاں طالب ہے جانِ دل کا اسے کیا دوں مالِ فدا

تیرے لہو بہانے سے رب کا ہوا ہے نفل

اب تیرے غولِ خویہ کے کریں شکرِ غم بھر

تمام شد

# اشتہار کتب

شیخ کامل منصور۔ جامعہ انہر مصر کے ایک مسلمان عالم کا مسیحی ہو جانا۔ ۳۲

میں کس مسیحی ہو گیا۔ از پاری ایس۔ ایم۔ پال افغان ص ۳۱۔ ۱

ہندو محمدی مسیحی مذاہب کا مقابلہ۔ از ڈاکٹر اے۔ ایچ۔ یونگ صاحب

ایم۔ ۱۔ خدا کے گناہ طریقی عمارت اور الہام کے بارے میں دُنیا کے

تین بڑے بڑے مذاہب کے عقائد کا مقابلہ۔ صفحہ ۳۲۔ ۶ پائی

حقیقی دوسرے خداوند کی زندگی کا احوال۔ صفحہ ۸۶۔ ۱۲

خلاصہ انجیل۔ خداوند مسیح کی زندگی کی مختلف عنوانوں کے ماتحت

صفحہ ۱۱۲۔ ۲

مسیح کے نام۔ قرآن مجید میں مسیح کے ۹۹ نام مع تشریح۔ ۳ پائی

حضرت محمد اور کتاب مقدس۔ کیا بائبل میں آنحضرت محمد صاحب کی

پیش خبری ہے

ایک عجیب پیشین گوئی۔ مسیح کی پیشین گوئی کا بیان کہ اس کی دوسری آمد سے

قبل تمام دنیا میں اُسکی شاہی ہوگی۔ ۶ پائی

ایک تاریخی واقعہ اور اس کا اخلاقی پہلو۔ از سٹراپین۔ خداوند مسیح

کی شخصی زندگی کی اس کے شاگردوں اور رسولوں پر تاثیر۔ ۳۳ ۶ پائی۔

مسیح کی الوہیت۔ از کینن گیرڈن صاحب صفحہ ۱۶۔ ۳ پائی۔

ترقی یافتہ نژاد؛ از ڈاکٹر ڈومر۔ تورات۔ انجیل۔ قرآن اور حدیث کی تعلیم کا مقابلہ۔ ۶ پائی



پی۔ آر۔ بی۔ ایس۔ پریس۔ انارکلی لاہور میں مسٹر ایف۔ ڈی۔  
وارث سیکرٹری پنجاب ریجسٹر ہک سوسائٹی۔ انارکلی۔ لاہور  
پرنٹرو پبلشر کے اہتمام سے چھپکر شائع ہوا۔

232.3  
Cl. No. LUC  
Author Lucas, J.J.  
Title Haqiqi Shahid (Urdu)  
Accession No. 5101

Date

Signature